

## ممتازی وی اینٹرنیٹ پی جے میر کے بھائی جاوید میر کے انتقال پر جناب الطاف حسین کا اظہار افسوس

لندن:۔۔۔۔۔17، فروری 2011ء

متحدہ قومی موومنٹ کے قائد جناب الطاف حسین نے ممتازی وی اینٹرنیٹ پی جے میر کے بھائی جاوید میر کے انتقال پر دلی تعزیت و افسوس کا اظہار کیا ہے۔ اپنے ایک بیان جناب الطاف حسین نے پی جے میر سمیت مرحوم کے تمام اہلخانہ سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## مردان میں کارخانے کی دیوار گرنے سے 8 افراد کی ہلاکت پر الطاف حسین کا اظہار افسوس

### حادثے میں زخمیوں کی جلد صحتیابی کیلئے دعا

لندن:۔۔۔۔۔17، فروری 2011ء

متحدہ قومی موومنٹ کے قائد جناب الطاف حسین نے مردان میں ہوتی پیرپل کی دیوار گرنے کے افسوسناک واقعات میں دو بچوں سمیت 8 افراد کے جاں بحق اور متعدد افراد کے زخمی ہونے پر گہرے رنج و غم کا اظہار کیا ہے۔ ایک بیان میں جناب الطاف حسین نے بچوں سمیت ہلاک ہونے والے تمام افراد کے سوگوار لو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا ہے کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ جاں بحق ہونے والے تمام افراد کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ انہوں نے افسوسناک حادثات میں زخمی افراد کی جلد و مکمل صحت یابی کیلئے دعا بھی کی۔

## متحدہ قومی موومنٹ کے زیر اہتمام مورخہ 19 فروری بروز ہفتہ کو لال قلعہ گراؤنڈ عزیز آباد میں

### جشن عید میلان النبی ﷺ کے سلسلے میں محفل ذکر مصطفیٰ منعقد کیا جائے

کراچی:۔۔۔۔۔17، فروری 2011ء

متحدہ قومی موومنٹ کے زیر اہتمام مورخہ 19 فروری بروز ہفتہ بعد نماز عشاء بمقام لال قلعہ گراؤنڈ عزیز آباد میں جشن عید میلان النبی ﷺ کے سلسلے میں محفل ذکر مصطفیٰ منعقد کیا جائے گی جس میں ملک بھر کے مشہور و معروف نعت خواں حضور ﷺ کی بارہ گاہ میں ہدیہ نعت پیش کرینگے اور علمائے کرام حضور کی سیرت طیبہ ﷺ پر روشنی ڈالیں گے۔ اس روح پرور محفل میں ایم کیو ایم کی رابطہ کمیٹی کے اراکین، حق پرست وزراء، ارکان قومی و صوبائی اسمبلی ایم کیو ایم کے سیکرٹریوں کے ذمہ داران و کارکنان کے علاوہ عوام کی بڑی تعداد شرکت کرے گی۔

## کارکن وحید خان کے انتقال پر جناب الطاف حسین کا اظہار افسوس

لندن:۔۔۔۔۔17، فروری 2011ء

متحدہ قومی موومنٹ کے قائد جناب الطاف حسین نے ایم کیو ایم نیوکراچی سیکرٹریوں کے کارکن وحید خان کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام لو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور لو احقین کو یہ صدمہ برداشت کرنے کا حوصلہ عطا کرے۔ (آمین)

پنجاب ایم کیو ایم کا مضبوط گڑھ بن چکا ہے، آئندہ وزیراعظم ایم کیو ایم سے ہوگا، سرفراز نواز

لاہور زون پر استقبالیہ تقریب میں میڈیا سے گفتگو

لاہور۔۔۔ 17 فروری 2011ء

متحدہ قومی موومنٹ لاہور زون کی جانب سے جمعرات کے روز ایم کیو ایم کے کارکن و ممتاز عالمی شہرت یافتہ کرکٹر سرفراز نواز کے اعزاز میں زونل آفس لاہور میں استقبالیہ دیا گیا۔ سرفراز نواز کے اعزاز میں استقبالیہ کے سلسلے میں لاہور زون میں زبردست انتظامات کیے گئے تھے۔ سرفراز نواز کے لاہور زونل آفس پہنچنے پر ایم کیو ایم کی رابطہ کمیٹی کے ارکان سیف یارخان، واسع جلیل، افتخار کبرندھاوا، ایم کیو ایم مرکزی شعبہ اطلاعات کے جوائنٹ انچارج قمر منصور، لاہور زونل کمیٹی کے انچارج شاہین گیلانی اور لاہور کمیٹی کے انچارج طاہر محمود کے علاوہ ایم کیو ایم کے دیگر ذمہ داران و کارکنان نے ان کا پرتپاک استقبال کیا اور ان پر پھولوں کی پتیاں نچھاور کی۔ اس موقع پر کارکنان کی جانب سے قائد تحریک الطاف حسین، متحدہ قومی موومنٹ اور سرفراز نواز کے حق میں فلک شگاف نعرے لگائے۔ شاندار استقبال پر سرفراز نواز نے رابطہ کمیٹی کے ارکان اور دیگر ذمہ داران و کارکنان کا شکریہ ادا کیا۔ انہوں نے اس موقع پر موجود میڈیا کے نمائندوں سے گفتگو کرتے ہوئے کہا کہ اب پنجاب بھی ایم کیو ایم کا مضبوط گڑھ بن چکا ہے اور انشاء اللہ آئندہ وزیراعظم ایم کیو ایم سے ہوگا۔ انہوں نے کہا کہ میری اہمیت نہیں میں پنجاب کے شہر لاہور کا رہنے والا ہوں اور میں نے کوئی جلد بازی میں نہیں بلکہ بہت سوچ سمجھ کر ایم کیو ایم میں شمولیت کا فیصلہ کیا ہے کہ میں ایم کیو ایم کا ادنیٰ کارکن بن کر کام کرونگا۔ انہوں نے مزید کہا کہ ایم کیو ایم واحد جماعت ہے جو غریبوں کے جائز حقوق کے حصول کیلئے صحیح معنوں میں عملی جدوجہد کر رہی ہے، اس میں کوئی جاگیردار نہیں قیادت سے لیکر کارکن تک سب غریب و متوسطہ طبقے سے ہیں، ایم کیو ایم غریبوں کو لٹک دیکر ایوانوں میں بھجیتی رہی ہے۔ انہوں نے کہا کہ الطاف حسین جو کہتے ہیں وہ کرتے ہیں اور یہی وجہ ہے کہ ایم کیو ایم کے عوامی نمائندے سب غریب و متوسطہ طبقے سے تعلق رکھتے ہیں جس سے ثابت ہوتا ہے کہ ان کے قول و فعل میں کوئی تضاد نہیں ہے لہذا اب وہ وقت دور نہیں جب ملک بھر خصوصاً پنجاب میں ایم کیو ایم سب سے بڑی جماعت بن کر ابھرے گی۔ سرفراز نواز نے پنجاب کے غریب عوام، محنت کش، مزدور، کسان، ہاری اور مختلف شعبہ ہائے زندگی سے تعلق رکھنے والے افراد سے اپیل کی ہے کہ وہ قائد تحریک جناب الطاف حسین کی جدوجہد میں شامل ہو کر ایم کیو ایم کے پرچم تلے متحد و منظم ہو جائیں، اب وہ وقت دور نہیں جب ایم کیو ایم ملک کی سب سے بڑی جماعت بن کر سامنے آئے گی۔ ایک سوال کے جواب میں سرفراز نواز نے کہا کہ پاکستانی ٹیم کے کپتان کا وقت پر فیصلہ نہ کرنا ٹیم کی کارکردگی پر اثر انداز ہوگا تاہم میری دعا ہے کہ پاکستان وولڈ کپ جیت کر آئے۔ اس موقع پر رکن رابطہ کمیٹی سیف یارخان نے سرفراز نواز کا خیر مقدم کیا اور قائد تحریک الطاف حسین کی جانب سے انہیں لاہور زونل آفس میں خوش آمدید کیا۔

رابطہ کمیٹی کے رکن و حق پرست صوبائی وزیر رضا ہارون کی سابق میسر کراچی اور تحریک پاکستان کے رہنماء یوسف ہارون کی تدفین میں شرکت

سابق میسر کراچی اور تحریک پاکستان کے رہنماء محمد یوسف ہارون مرحوم کو گذری قبرستان میں سپرد خاک کر دیا

رضا ہارون نے قائد تحریک جناب الطاف حسین کی جانب سے عبداللہ حسین ہارون اور حمید ہارون کو تعزیتی پیغام پہنچایا

کراچی۔۔۔۔۔ 17 فروری 2011ء

سابق میسر کراچی اور تحریک پاکستان کے رہنماء محمد یوسف ہارون کو گذری قبرستان میں سپرد خاک کر دیا گیا، مرحوم کی نماز جنازہ بعد نماز ظہر ہارون ولا بلاک 9 کلفٹن میں ادا کی گئی۔ نماز جنازہ و تدفین میں متحدہ قومی موومنٹ کی رابطہ کمیٹی کے رکن و حق پرست صوبائی وزیر انفارمیشن ٹیکنالوجی رضا ہارون و دیگر نے شرکت کی۔ قبل ازیں رضا ہارون نے مرحوم کے صاحبزادوں عبداللہ حسین ہارون اور حمید ہارون سے ان کے والد کے انتقال پر قائد تحریک جناب الطاف حسین کی جانب سے دلی تعزیت کی اور مرحوم کی مہم غفرت اور سوگواران کیلئے صبر جمیل کی دعا کی۔

## کارکنان سے رابطہ کمیٹی کی تعزیت

کراچی۔۔۔ 17 فروری 2011ء

متحدہ قومی موومنٹ کی رابطہ کمیٹی نے ایم کیو ایم نیوکراچی سیکٹر یونٹ 141 کے کارکن وحید خان، میر پور خاص زون یونٹ 7/B کے شہید کارکن نوید بلوچ شہید کی والدہ محترمہ سردار بیگم، نیوکراچی سیکٹر یونٹ C-134 کے کارکن عبدالقیوم کی والدہ محترمہ صابرہ بیگم، اور چامشور زون یونٹ 6/C کے کارکن سعید خانزادہ کی والدہ زیتون کے انتقال پر گہرے دکھ اور افسوس کا اظہار کیا ہے۔ اپنے ایک بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو اپنی جوار رحمت میں جگہ نصیب فرمائے اور لواحقین کو جنت الفردوس میں اعلیٰ مقام عطا کرے۔ (آمین)

دریں اثناء ایم کیو ایم اورنگی ٹاؤن سیکٹر یونٹ 124 کے کارکن ایس کے اظہار احمد کی والدہ زیب النساء گزشتہ ماہ انتقال کر گئی تھی ان کا چہلم بروز جمعہ بعد نماز ظہر تا عصر ناگن چورنگی مار یہ پارٹمنٹ میں ہوگا۔

**حیدرآباد اور امریکہ کے شہر ٹولڈو کو جڑواں شہر قرار دیا گیا، ٹولڈو میں منعقدہ پروقا تقریب میں اعلان تقریب میں ٹولڈو کے میئر مائیکل پی بیل، حیدرآباد کے سابق حق پرست ضلع ناظم کنور نوید، ایڈمنسٹریٹر آفتاب کھتری، پاکستانی قونصل جنرل فاخر آصف حسین، امریکی سینیٹرز، کانگریس مین، تاجروں، صنعتکاروں اور پاکستانی کمیونٹی کی شرکت حیدرآباد کے طالب علموں کو ٹولڈو میں حصول تعلیم کے سلسلے میں فیسوں میں خصوصی رعایت دی جائے گی، حیدرآباد کے تاجروں کو ٹیکسوں میں چھوٹ دی جائے گی۔ ٹولڈو کے میئر کا اعلان**

**حیدرآباد اور ٹولڈو کو جڑواں شہر قرار دیے جانے کا اعلان تاریخی اقدام ہے۔ کنور نوید جمیل**

واشنگٹن۔۔۔ 17 فروری 2011ء

سندھ کے دوسرے بڑے شہر حیدرآباد اور امریکہ کے شہر ٹولڈو کو جڑواں شہر قرار دیا گیا۔ اس سلسلے میں ٹولڈو میں ایک پروقا تقریب منعقد کی گئی جس میں حیدرآباد کے سابق حق پرست ضلع ناظم کنور نوید جمیل، ٹولڈو کے میئر مائیکل پی بیل، حیدرآباد کے ایڈمنسٹریٹر آفتاب کھتری، ٹولڈو میں پاکستان کے قونصل جنرل فاخر سید آصف حسین اور ٹولڈو سے تعلق رکھنے والے امریکی سینیٹرز، کانگریس مین اور ریاست اوہایو کے سیاسی رہنماؤں، تاجروں، صنعتکاروں اور پاکستانی کمیونٹی سے تعلق رکھنے والے افراد کی بڑی تعداد نے شرکت کی۔ اس موقع پر ٹولڈو کے میئر مائیکل پی بیل نے حیدرآباد کی تعمیر و ترقی میں سابق حق پرست ضلع ناظم کنور نوید جمیل کی خدمات کو سراہا۔ انہوں نے اعلان کیا کہ حیدرآباد اور ٹولڈو کو جڑواں شہر قرار دیے جانے کے نتیجے میں اب حیدرآباد کے طالب علموں کو ٹولڈو میں حصول تعلیم کے سلسلے میں فیسوں میں خصوصی رعایت دی جائے گی جبکہ ٹولڈو میں سرمایہ کاری میں آسانیاں پیدا کرنے کیلئے حیدرآباد کے تاجروں اور صنعتکاروں کو ٹیکسوں میں چھوٹ دی جائے گی۔ ٹولڈو کے میئر مائیکل پی بیل نے اعلان کیا کہ وہ دونوں شہروں میں تعلقات کے فروغ کیلئے آئندہ سال فروری میں حیدرآباد کا دورہ کریں گے۔ اس موقع پر خطاب کرتے ہوئے حیدرآباد کے سابق حق پرست ضلع ناظم کنور نوید جمیل نے حیدرآباد اور ٹولڈو کو جڑواں شہر قرار دیے جانے کے اعلان کو تاریخی قدم قرار دیا۔ انہوں نے دونوں شہروں کے درمیان تجارتی، معاشی اور سفارتی تعلقات کو مزید مستحکم بنانے کی ضرورت پر زور دیتے ہوئے کہا کہ دونوں شہروں کے تاجر، صنعتکار اور ماہرین ایک دوسرے کے تجربات سے بھرپور فائدہ اٹھا سکتے ہیں۔ کنور نوید جمیل نے کہا کہ حیدرآباد سندھ کا دوسرا بڑا شہر ہے جہاں مختلف رنگ و نسل و زبان اور مختلف مذاہب کے ماننے والے آپس میں پیار محبت سے رہتے ہیں اور جہاں کی حق پرست قیادت نے اپنے دور میں شہر کی تعمیر و ترقی اور عوام کی حالت بہتر بنانے پر خصوصی توجہ دی ہے۔ کنور نوید نے کہا کہ وہ حیدرآباد کے سرمایہ کاروں کو ٹولڈو میں سرمایہ کاری کو قائل کرنے کی بھرپور کوششیں کریں گے۔ اس موقع پر حیدرآباد کے ایڈمنسٹریٹر آفتاب کھتری نے حیدرآباد اور ٹولڈو کو جڑواں شہر قرار دینے کے اعلان کا زبردست خیر مقدم کیا اور اس سلسلے میں کوششیں کرنے پر حیدرآباد کے سابق حق پرست ضلع ناظم کنور نوید جمیل اور ٹولڈو کے میئر مائیکل پی بیل کو زبردست خراج تحسین پیش کیا۔ انہوں نے ٹولڈو کے میئر مائیکل پی بیل اور تاجروں، صنعتکاروں اور عوام کو حیدرآباد کے دورے کی دعوت دی اور دونوں شہروں کو قریب لانے کے سلسلے میں ہر ممکن تعاون کا یقین دلایا۔ تقریب سے ٹولڈو یونیورسٹی کے صدر ڈاکٹر لائڈ، مسٹر ہینس، ایم کیو ایم نارٹھ امریکہ و کینیڈا کے نگران اعلیٰ ڈاکٹر خالد مقبول صدیقی، ٹولڈو سٹیٹ یونیورسٹی کے ڈاکٹر انور علی اور ڈاکٹر منیر نے بھی خطاب کیا۔

رابطہ کمیٹی کے رکن سلیم شہزاد کے برادر نسبتی اعجاز اعظم مرحوم کو سخی حسن قبرستان میں سپرد خاک کر دیا گیا  
نماز جنازہ و تدفین میں ڈپٹی کنوینر رابطہ کمیٹی انیس احمد قائم خانی، اراکین رابطہ کمیٹی، حق پرست صوبائی ورزء، ارکان اسمبلی  
، ایم کیو ایم کے کارکنان، ہمدردوں اور مرحوم کے عزیز اقارب نے بڑی تعداد میں شرکت کی

کراچی۔۔۔۔۔ 17، فروری 2011ء

متحدہ قومی موومنٹ کی رابطہ کمیٹی کے رکن سلیم شہزاد کے برادر نسبتی اعجاز اعظم مرحوم کو سخی حسن قبرستان میں سپرد خاک کر دیا گیا، اعجاز اعظم کی نماز جنازہ بعد نماز عصر فاروق اعظم مسجد  
نارتھ ناظم آباد میں ادا کی گئی۔ نماز جنازہ و تدفین میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، اراکین رابطہ کمیٹی سلیم شہزاد، طارق جاوید، سلیم تاجک، حق پرست  
وزراء، سینیٹرز، اراکین قومی و صوبائی، کراچی تنظیمی کمیٹی کے ارنچارج و اراکین، نارتھ ناظم آباد کے ذمہ داران، کارکنان، ہمدردوں اور مرحوم کے عزیز اقارب نے بڑی تعداد میں شر  
کت کی۔ مرحوم کا سوئم مورخہ کل بروز جمعہ بعد نماز جمعہ مرحوم کی رہائشگاہ واقع R-480 سیکٹر A/3 - 15 بفر وزن نزد پی این ایس سی فلیٹ میں ہوگا جس میں مرحوم کی روح کے  
ایصال ثواب کیلئے قرآن خوانی و فاتحہ خوانی کی جائیگی۔

حق پرست رکن قومی اسمبلی محترمہ خوش بخت شجاعت نے تین مہینے قبل انواء ہونے والی بچی کے گھر جا کر اہل خانہ کو مبارکباد پیش کی

کراچی۔۔۔۔۔ 17، فروری 2011ء

متحدہ قومی موومنٹ کی حق پرست رکن قومی اسمبلی محترمہ خوش بخت شجاعت نے تین مہینے قبل بزرگ لائن سے انواء ہونیوالی بچی کی بازیابی پر مسرت کا اظہار کیا ہے اور ان کی رہائشگاہ  
جا کر بچی کے اہل خانہ کو قائد تحریک جناب الطاف حسین اور ایم کیو ایم کی جانب سے مبارکباد پیش کی۔ خوش بخت شجاعت نے بچی کی بازیابی کیلئے قانون نافذ کرنے والے  
خصوصاً پولیس اداروں کی کارکردگی کو سراہتے ہوئے انہیں خراج تحسین بھی پیش کیا، وہ کچھ دیر اہل خانہ کے ہمراہ رہی اور انہوں نے بازیاب ہونیوالی معصوم بچی اور اس کے اہل خانہ  
سے بات چیت کرتے ہوئے انہیں دلاسا دیا اور ایم کیو ایم کی جانب سے ہر ممکن تعاون کا یقین دلایا۔ اس موقع پر بچی کے اہل خانہ نے قائد تحریک الطاف حسین سے  
تشکر کا اظہار کیا۔ اس موقع پر ان کے ہمراہ ایم کیو ایم لائنز ایریا سیکٹر کمیٹی کے ارکان بھی موجود تھے۔

